

Prezidentin göstərişi ilə bölgələrdə vətəndaşların qəbulu keçirilir

**Mədəniyyət naziri
Adil Kərimli oktyabrın 30-da Ağcabədi şəhərində vətəndaşlarla görüşüb.**

Nazirlikdən AZERTAC-a bildirilib ki, Ağcabədi Rayon Tərix-Diyarşunaslıq Muzeyində keçirilən görüşdə Ağcabədi, Ağdam, Bərdə, Tərtər və La-

çın rayonlarından olan vətəndaşlar iştirak ediblər.

Vətəndaşlar, əsasən işlətəmin olunma, mədəniyyət sahəsi ilə bağlı təkliflər, təşəbbüsler, əməyin qiymətləndirilməsi və digər məsələlərlə əlaqədar müraciətlərini diqqətə çatdırıblar. Mədəniyyət naziri hər bir müraciət üzrə məsələlərin opera-

tiv araşdırılması və qanunvericiliyə uyğun həlli ilə bağlı nazirliyin məsul nümayəndələrinə tapşırıqlar verib.

Görüşdə şəhid ailələri üzvlərinin və qazilərin qeyd etdikləri məsələlərə diqqətlə yanaşılması, vaxtında və obyektiv baxılması məqsədilə qeydiyyata alınaraq nəzarətə götürülüb.

Qeyd edək ki, Azərbaycan Respublikasının Prezidenti İlham Əliyevin tapşırığına əsasən, hər ay mərkəzi icra hakimiyyəti orqanları və digər idarəetmə qurumlarının rəhbərləri tərəfindən şəhər və rayonlarda vətəndaşların qəbulu həyata keçirilir. Qəbullarda vətəndaşların müxtəlif məsələlərlə bağlı müraciət və təklifləri dinlənilir.